

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīparāśarabhaṭṭāryairanugṛhītam
॥ śrīraṅganāthastōtram ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīraṅganāthastōtram ॥

śrīparāśara bhāṭṭāryaḥ śrīraṅgēśapurōhitaḥ |

śrīvatsāṅkasutaḥ śrīmān śrēyasē mē'stu bhūyasē ||

saptaprākāramadhyē sarasijamukulō -

dbhāsamānē vimānē

kāvērīmadhyadēśē mṛdutaraphaṇirād -

bhōgaparyāṅkabhāgē |

nidrāmudrābhirāmaṃ kaṭinikaṭaśīraḥ -

pārśvavinyastahastaṃ

padmādhātrīkarābhyāṃ paricitacaraṇaṃ

raṅgarājaṃ bhajē'ham || 1 ||

kastūrīkalitōrdhvapuṇḍratilakaṃ

karṇāntalōlēkṣaṇaṃ

mugdhasmēramanōharādharadaḷaṃ

muktākīrītōjjvalaṃ |

paśyanmānasapaśyatōhararucaḥ

paryāyapaṅkēruhaṃ

śrīraṅgādhipatēḥ kadā nu vadaṇaṃ

sēvēya bhūyō'pyahaṃ || 2 ||

kadā'haṃ kāvērītaṭaparīsarē raṅganagarē

śayānaṃ bhōgīndrē śatamakhaṇīśyāmalarucim |

upāsīnaḥ krōśan madhumathana ! nārāyaṇa ! harē !
murārē ! gōvindētyaniśamanunēśyāmi divasān || 3 ||

kadā'ham kāvērīvimalasalilē vītakaluṣō
bhavēyaṃ tattirē śramamuṣi vasēyaṃ ghanavanē |
kadā vā tat puṇyē mahati pulinē maṅgalaguṇaṃ
bhajēyaṃ raṅgēśaṃ kamalanayanaṃ śēśaśayanaṃ || 4 ||

pūgīkaṅṭhadvayasasarasasnigdhanīrōpakaṅṭhāṃ
āvirmōdastimitaśakunānūditabrahmaghōṣāṃ |
mārgēmārgē pathikanivahairuñchyaṃānāpavargāṃ
paśyēyaṃ tāṃ punarapi puriṃ śrīmatiṃ raṅgadhāmaḥ || 5 ||

na jātu pītāmṛtamūrcchitānāṃ
nākaukasāṃ nandanavāṭikāsu |
raṅgēśvara tvatpuramāśritānāṃ
rathyāśunāmanyatamō bhavēyaṃ || 6 ||

śrīraṅgaṃ kariśailamañjanagiriṃ tārksyādrisiṃhācalau
śrīkūrmaṃ puruṣōttamaṃ ca badarīnārāyaṇaṃ naimiśam |
śrīmaddvāravatīprayāgamathurāyōdhyāgayāḥ puṣkaraṃ
sālagrāmagiriṃ niṣēvya ramatē rāmānujō'yaṃ muniḥ || 7 ||

asannikṛṣṭasya nikṛṣṭajantōḥ
mithyāpavādēna karōṣi śāntim |
tatō nikṛṣṭē mayi sannikṛṣṭē
kāṃ niṣkṛtiṃ raṅgapatē karōṣi || 8 ||

|| iti śrīraṅganāthastōtraṃ samāptaṃ ||